



Il-Ġimgħa l-1 ta' Lulju 2022

Għezież Produtturi, kooperattivi u operaturi,

Nifhmu li fid-dinja żviluppata u matul iż-żmien il-proviżta ta' ikel fil-gżejjer Maltin saret tittiehed garantita bi produzzjoni lokali u wisq aktar mill-importazzjoni. Madankollu, il-pandemija tal-COVID-19, ġabet magħha sens ta' realizzazzjoni dwar l-importanza tas-sigurta' tal-ikel nazzjonali, filwaqt li holqot sens t'aprezzament akbar lejn il-produtturi tal-ikel u l-prodott lokali.

F'dan ir-rigward, l-intenzjoni tal-Ministeru għall-Agricoltura, is-Sajd u d-Drittijiet tal-Annimali hija li jkompli jkabbar dan is-sens t'aprezzament billi jeduka u jippromwovi aktar l-irwol importanti tal-bdiewa, u r-raġġala bħala produtturi tal-ikel fost is-soċjeta Maltija u Għawdxija, speċjalment fost il-ġenerazzjonijiet futuri. Din l-intenzjoni hija riflessa wkoll fil-programm elettorali tal-Gvern permezz ta' miżura elettorali numru 599 - *Inżidu l-għarfien fost it-tfal dwar l-importanza tal-agrikultura fil-produzzjoni tal-ikel, il-valur tal-prodott lokali, il-konsum responsabbli tal-ikel u l-irwol tal-bdiewa u r-raġġala fis-soċjetà. Nagħtu l-opportunità lil kemm jista' jkun studenti fl-iskejjel primarji u sekondarji jipparteċipaw f'attivitajiet ta' tkabbir ta' frott u ħaxix huma stess.*

Għal dan il-għan, il-Ministeru għall-Agricoltura, is-Sajd u d-Drittijiet tal-Annimali flimkien mal-Ministeru għall-Edukazzjoni, l-iSport, iz-Żgħażaġġ, ir-Ricerka u l-Innovazzjoni qed jaħdmu sabiex iniedu programm edukattiv bl-isem ta' *Let's Talk Farming* fl-iskejjel Primarji kollha mis-sena skolastika li jmiss. Dan il-programm se jkun jinkludi fih diversi kategoriji t'attivitajiet u inizzjattivi dwar il-produzzjoni tal-ikel li l-iskejjel jistgħu jintegraw bħala parti mis-suġġetti diġa mgħallma fil-livell primarju bħall-lingwi, il-matematika fost suġġetti oħrajn. Dan il-programm jaħseb ukoll sabiex jiġu organizzati sessjonijiet ta' informazzjoni fl-iskejjel li fihom jistgħu jiġu mistiedna produtturi lokali, kif ukoll se jinkoraġġixxi skejjel jorganizzaw ħarġiet edukattivi għand produtturi tal-ikel bħall-kumpaniji, rziezet tal-annimali, azjendi, stabbilimenti, kooperattivi, u istituzzjonijiet pubbliċi relatati mal-produzzjoni tal-ikel.

Sabiex ngħinu lill-iskejjel jidentifikaw dawn il-produtturi tal-ikel li jkunu lesti li jipparteċipaw f'dan il-programm u jilqgħu studenti bħala parti minn attivitajiet u ħarġiet ta' dan il-programm edukattiv, il-Ministeru qed jōhroġ din l-espressjoni ta' interess għal dawk il-produtturi li jixtiequ jkunu parti minn dan il-programm edukattiv. Il-lista ta' dawn il-produtturi se jkunu nklużi bħala parti mill-ktejjeb t'informazzjoni dwar dan il-programm edukattiv li se jkun qed jiġi ċċirkolat elettronikament fl-iskejjel primarji.

Għalhekk, kull produttur interessat għandu jwieġeb uffiċjalment bid-dettalji tal-kumpanija, razzett, azjenda, stabbiliment, kooperattiva, u/jew istituzzjoni pubblika tiegħu, dettalji ta' persuna ta' kuntatt, kif ukoll tista tipprovdi logo li jista jkun inkluż fil-ktejjeb t'informazzjoni dwar dan il-programm edukattiv li se jkun qed jitqassam elettronikament fl-iskejjel primarji. **Din l-espressjoni t'interess hija wahda bla hlas u espressjonijiet sabiex tkunu parti minn dan il-programm edukattiv se jintlaqgħu sa nhar il-Ġimgħa 22 ta' Lulju** fuq letstalkfarming.mafa@gov.mt. Għal aktar informazzjoni, tistgħu iċċemplu fuq **22924203** (hinijiet tal-uffiċċju).

Nhegġgkom tkunu parti minn dan il-programm sabiex inżidu s-sens t'aprezzament lejn il-produtturi u l-prodott lokali fost it-tfal.

Bjorn Azzopardi

Direttur għall-iŻvilupp ta' Politika u Implimentazzjoni tal-Programmi